

செய்திகளும் குறிப்புகளும்

26.06.2025, ஆரோவில்வாசிகளுக்கான தமிழ் வார ஏடு, ஆரோட்ரடுகூன், எண்: 1114

ஸ்ரீ அரவிந்தர் - பகவத்கீதை - பேருரைகள்

3. சீடன்

அவன் செய்யவேண்டியதாயுள்ள செயல், ஆத்மீக நிலைக்கேனும், தரும் இலட்சியத்திற்கேனும் சற்றும் பொருந் தாதது போல அவனுக்குத் தோன்றுகின்றது. இத்தகைய நிலைபிலுள்ள மனிதனுக்குத்தான் அருச்சுனன், கீதையில், ஒரு மாதிரியாக விளங்குகிறான்.

அருச்சுனன் தெய்வீகக் கண்ணனைத் தனது துணையாகக் கொண்டு இரத்தத்தில் யுத்தத் செய்கிறவனாக விளங்குகிறான். அவன் செயலாளன் ; சிந்தனையாளனோ ஞானியோ அல்லன். சீடனின் இத்தனி இயல்பைக் கீதை தொடக்கத்திலிருந்தே தெளிவாக எடுத்துக்காட்டி இறுதிவரையில் வலியுறுத்துகிறது. தான் பிரதம கருவியாயிருந்து செய்யப்போவது ஒரு படுகொலையே என்னும் உணர்ச்சி அவனிடம் ஏற்படும் விதத்திலும், அதனின்றி உடனே எழும் சிந்தனைகளிலும், இப்பயங்கரமான விபத்தினின்றும் பின்வாங்கத் தூண்டும் அவனுடைய உட்கருத்துக்களிலும் நோக்குகளிலும், இவ்வியல்பு முதலிலேயே வெளிப்படத் தோன்றுகிறது. இவை விவகார உலகில் ஈடுபட்டுள்ள மனிதனுக்கு உரியனவேயாகும். அருச்சுனன் சாதாரண உணர்ச்சிகளும் ஒழுக்கங்களும் அறிவும் உள்ள ஒரு மானிடன்; சிந்தனை, செயல்களுக்கு உரிய உயர்ந்த, ஆனால் நிர்ணயிக்கப்பட்ட, பிரமாணங்களில் பழகியவன். அவைகளைக் கொண்டே எல்லா மாறுதல்களையும் கஷ்டங்களையும் நம்பிக்கையுடன் சமாளிப்பவன். அவன் ஆழ்ந்து சிந்தித்து விஷயங்களின் ஆழத்தைத் தானே காணத் தன்னைப் பழகிக்கொண்டவன் அல்லன். இத்தகையோனே, இப்போது ஒரேடியாகத் தன்னுடைய பிரமாணங்கள் யாவும் பயன்படாமல் முறிந்து விடுவதையும், தன் நம்பிக்கைக்கும் வாழ்க்கைக்கும் ஆதாரமாக நின்ற யாவும் குலைந்து தன்னிடமிருந்து வழுவிவிடுவதையும் காண்கிறான். அவனுக்கு நேரிடும் நெருக்கடியின் தன்மை இதுவேயாகும்.

கீதையின் பாவையில் அருச்சுனன் இயற்கைச் சக்தியின் முக்குணத் தொழிற்பாட்டுக்கு உட்பட்ட ஒரு மானிடன். பெரும்பான்மையான மக்களைப் போலவே அவனும், அதற்குள் சகசமாக இயங்குகிறான். ஆனால், அவன் தூய்மையும் சாத்துவிகமும் பொருந்தியவன்; உன்னதமான, தெளிவான தத்துவங்களையும் மனோவேகங்களையும் கொண்டவன்; தன்னுடைய கீழ்த்தரமான இயல்புகளைத் தனக்குத் தெரிந்த மிக விழுமிய நெறியினால் வழக்கமாக அடக்கி ஆள்பவன். அவன் துராக்கிருதமோ, அசுரத் தன்மையோ வாய்ந்தவன் அல்லன்; தன் காமக் குரோதங்களுக்கு அடிமைப்பட்டவனும் அல்லன். இதற்கு நேர்மாறாக, அவன் விழுமிய அமைதியும், தன்னடக்கமும் உடையவன்; கடமையினின்றும் வழுவாதவன்; தான் வாழும் காலத்திலும் சமூகத்திலும் வழங்கும் கொள்கைகளுக்கும், தான் தழுவிய வரும் சமயம், அறநெறிகளுக்கும் திடமாகக் கீழ்ப்படிபவன். இவை போன்ற நற்குணங்களை அவன் நன்கு பயின்றவன். மற்றவர்களைப்போல அவனுக்கும் அகந்தையுண்டு. ஆனால் அவ்வகந்தையானது தூய்மையும் சாத்துவீகமும் வாய்ந்தது; தன் சொந்த நலன்கள், இச்சைகளே முக்கியமெனக் கொள்ளாமல், தருமம், சமூகம், பிறர் உரிமைகள் ஆகியவற்றையும் மதித்து நடக்கும் இயல்புடையது. அவன், சாத்திரம், நீதி தருமம், சமூக ஆசாரம், ஆகியவற்றின் படியே ஒழுகித் தன் வாழ்க்கையை நடத்தி வந்திருக்கிறான். சமய, சமூக ஒழுக்க நெறிகள், ஆசாரங்கள் இவைகளைப் பற்றி இந்திய மக்கள் கொள்ளும் பொதுக் கருத்தே தருமம் எனப்படுவது. இத்தருமமே, சிறப்பாக கூடித்திரிய குலத்தருமமே, அவன் சிந்தனையைச் சதாகாலமும் பற்றியுள்ளதாயும், அவனுடைய பிரமாண விதியாயும் இருக்கிறது. இவ்விதியைப் பின்பற்றியும், நற்குணம், நன்னடத்தைகளை உணர்ந்துமே அவன் இதுகாறும் ஒழுகி வந்திருக்கிறான். திடீரென, இத்தருமமானது ஒப்பற்றதொரு பயங்கரப் படுகொலையிலும், கலைப்பண்புகளில் சிறந்த ஆரிய சாதியினர் அனைவரையும் ஈடுபடுத்தி அவர்களின் சிறந்த மக்கள் நிர்மூலமாக்கி அவர்களது ஒழுங்கான நாகரிகத்தை அடியோடு குலைத்துக் கவிழ்க்கும்படியான பிரமாண்டமானதோர் உள் நாட்டுப் போரிலும், அவனை இழுத்துவிட்டு, அதன் பிரதான புருஷனாக ஆக்கிவிடுகின்றது.

சாதாரண உலக விவகாரங்களில் ஈடுபட்டுள்ள அருச்சுனன், இந்திரிய உணர்ச்சிகளின் மூலமாகவே தன் செயலின் உட்பொருளை உணருகிறான். அவன் தன் நண்பனும் சாரதியுமாகிய கண்ணனை இரு சேனைகளுக்கும் இடையே இரத்தத்தைக் கொண்டு போகும்படிக் கேட்கிறான். ஏதாகிலுமோர் ஆழ்ந்த கருத்துடனா இவ்விதம் கேட்கிறான்? அன்று. தருமம் நிலைக்கும் பொருட்டுத் தான் போரில் சந்தித்து வெல்லவேண்டியவர்களும் அதருமத்தை ஆதரித்து நிற்பவர்களும் ஆன பல்லாயிரப் போர்வீரர்களை உற்று நோக்க வேண்டும் என்னும் செருக்குற்ற கருத்துடனேயே அவ்விதம் கேட்கிறான். அவன் அவர்களை உற்று நோக்கும்போதே, இந்த உள்நாட்டுக் குடும்பப் போரின் அருத்தம் அவனுக்குப் புலனாகிறது. இப்போரில் ஒருவரையொருவர் எதிர்த்து நிற்பவர் ஒரே இனத்தவர் ; ஒரே சமுதாயத்தினர் ; ஒரே கோத்திரத்தை, ஏன்? ஒரே குடும்பத்தையுள் சேர்ந்தவர். சமூகத்தில் வாழும் மனிதன் மிக அருமையாயும் புனிதமாயும் போற்றும் பூசைக்குரிய ஆசாரியன், குரு, பழைய நண்பன், தோழன், படைக்கூட்டாளி, இரத்த சம்பந்தத்தினாலோ அல்லது மணமுறையினாலோ, தகப்பன், தமையன், பேரன் என்னும் முறையிலுள்ளவர்கள், பாட்டி, பாட்டன்கள், மாமன்மார்கள் ஆகியவர்களை யெல்லாம் அவன் பகைவர்களாகக் கொண்டு வெட்டி வீழ்த்த வேண்டும். இவற்றையெல்லாம் அவன் முன்னமேயே அறியாமலில்லை. ஆனால், தன்னுடைய பாத்தியதைகள், தனக்கு இழைக்கப் பட்ட தவறுகள் தன் வாழ்க்கையின் தத்துவங்கள், சத்தியப் போர், நீதியையும் தருமத்தையும் காத்துச் சண்டை செய்து அநீதியையும் அதருமமான பலாத்காரத்தையும் வெல்ல வேண்டும் என விதிக்கும் கூடித்திரியனின் கடமை, ஆகியவையே அவன் மனத்தை விடாமல் முற்றுகையிட்டு வந்ததனால், இவற்றைப்பற்றி இதுகாறும் ஆழ்ந்து சிந்திக்கவோ, உள்ளத்தில் உணரவோ இல்லை. இப்போதே இவையெல்லாம் அவன் காட்சிக்குப் புலப்பட்டு, இந்திரிய உணர்ச்சியைக் கலக்கி, அவனுடைய உள்ளத்துணர்ச்சிகளையும் உயிரையும் பலமாகத் தாக்கலாயின.

இதன் முதற்பயனாக, உடலிலும் உணர்ச்சியிலும் ஒரு பலமான நெருக்கடி ஏற்பட்டு, வினையின் மீதும் அதன் லௌகீக நோக்கங்களின் மீதும், வாழ்க்கையின் மீதங்கூட அவனுக்கு ஒரு அருவருப்பு உண்டாகிறது. அகந்தையுற்றச் சாதாரண மக்களுடைய செயல்களின் பிரதானக் கருத்து சுக போகங்களேயாகும். அவற்றை வேண்டாமென அவன் விலக்கி விடுகிறான்.

(தொடரும்.....)

தகவல்கள் (INFORMATION)

மார்னிங் ஸ்டார் கட்டுமானப்பணி (Morning Star construction)

அன்பார்ந்த சமூகத்தினருக்கு,
சாந்தேவுக்குப் பின்னால் மார்னிங் ஸ்டார் பிறப்பு மற்றும் மகளிர் நல மையம் கட்டப்பட்டு வருகிறது என்ற தகவலை உங்களுக்குத் தெரிவிப்பதில் நான் மகிழ்ச்சி அடைகிறேன். கட்டிடக்கலைஞர் மோனா, ஒப்பந்ததாரர் மோகன், ஆரோயாலி ஆகியோர் இப்பணியைச் செய்துவருகின்றனர்.

இவ்விடத்தில் உள்ள மரங்களை நாங்கள் கவனமாகக் கண்டறிந்து, முடிந்தவரை பலவற்றைப் பாதுகாத்துள்ளோம் அல்லது வேறு இடத்திற்கு மாற்றியமைத்துள்ளோம்.

எங்கள் பிறப்பு மையத்தின் கட்டிடப்பணி நிறைவிற்காக நாங்கள் காத்திருக்கின்றோம். அதேநேரம், தற்போது, ஆர்காவில் எங்களுக்கு ஒரு அலுவலகம் உள்ளது. நீங்கள் Morningstar@auroville.org.in என்ற முகவரியில் எங்களைத் தொடர்பு கொள்ளலாம்

அன்புடன், பவுலா, மார்னிங் ஸ்டார்

பித்தாங்காவில் இருந்து தகவல் (Information from Pitanga)

அன்பார்ந்த நண்பர்களே,
நாங்கள் உங்களுக்காக இன்னும் புனரமைப்பு வேலைகளை செய்து வருகிறோம். எனவே, பித்தாங்காவில் செயல்பாடுகளைத் தொடங்க இயலாது. இவ்வேலைகளை முடிக்க எங்களுக்கு இன்னும் சிறிது நாட்கள் தேவை. அடுத்த வாரம், பித்தாங்கா மீண்டும் திறக்கப்படும். திறக்கப்படும் தேதி குறித்து உங்களுக்குத் தெரிவிப்போம்.

பித்தாங்கா கலாச்சார மையம், 2622403 / வாட்ஸ் அப் 9443902403 - info@pitanga.in

அறிவிப்புகள் (Announcements)

ஆரோவில் பவுண்டேஷன் .செயலாளர் அலுவலகம், ஆரோவில் பவுண்டேஷன்
ஆரோவில் பவுண்டேஷன் பவன், ஆரோவில், தமிழ்நாடு -605 101

எண். AVF-மர ஏலம்/2025/02

தேதி: 23/06/2025

குறுகிய கால டெண்டர்-மற்றும்-திறந்த ஏலம் (SHORT-TERM TENDER-CUM-OPEN AUCTION)

அகாசியா/பென்சில் மரம், வேம்பு, கயா சிவெந்தேனியா, தைலமரம், அச்சா, பெல்டோபோரம்/சர்வீஸ் மரம், மயில் கொன்னை, புளியன் போன்ற மர வகைகளை விற்பனை செய்வதற்காக குறுகிய கால டெண்டர்-மற்றும்-திறந்த ஏலம் நடத்தப்படும் என்று இதன் மூலம் அறிவிக்கப்படுகிறது. தகுதியான ஒப்பந்ததாரர்கள், நிறுவனங்கள் மற்றும் தனிநபர்கள் ஏலத்தில் பங்கேற்க அழைக்கப்படுகிறார்கள். டெண்டர் விண்ணப்பத்தை சமர்ப்பிக்க கடைசி தேதி 03/07/2025 மாலை 5.00 மணி.

ஆர்வமுள்ள தரப்பினர் அலுவலக நேரங்களில் காலை 9:30 மணி முதல் மாலை 5:30 மணி வரை முற்றத்தில் வைக்கப்பட்டுள்ள மரக்கட்டைகளை ஆய்வு செய்யலாம்.

விதிமுறைகள் மற்றும் நிபந்தனைகள் உட்பட கூடுதல் விவரங்களுக்கு, www.aurovillefoundation.org.in-இல் உள்ள அதிகாரப்பூர்வ ஏல ஆவணத்தைப் பார்க்கவும்.

சிறப்பு கடமை அதிகாரி

ஸோஹோ வினவல் தீர்வு அமர்வுகள் - 26 & 27 ஜூன் (Zoho Query Resolution Sessions – 26th & 27th June 2025)

அன்பார்ந்த நிர்வாகிகள், கணக்காளர்கள் ஆகியோருக்கு,
தற்போதைய ஸோஹோ (Zoho) செயல்படுத்தல் செயல்முறையின் ஒரு பகுதியாக, சையர் (SAIER) கூட்ட அரங்கில் ஜூன் 26, 27 ஆகிய தேதிகளில் ஸோஹோ வினவல் தீர்வு அமர்வுகளை (Zoho Query Resolution Sessions) நாங்கள் திட்டமிட்டுள்ளோம்.

குறிப்பிட்ட வினவல்களைக் கொண்ட மற்றும் தனிப்பட்ட ஆதரவு தேவைப்படும் பயனர்களுக்காக இந்த அமர்வுகள் வடிவமைக்கப்பட்டுள்ளன.

- ஒவ்வொரு அமர்வும் 20 நிமிடங்கள் ஆகும்.
- இரண்டு நாட்களிலும் இடங்கள் (ஸ்லாட்டுகள்) உள்ளன.
- முன்பதிவு இணைப்பு: உங்கள் அமர்வை திட்டமிட இங்கே கிளிக் செய்யவும் - [Click here to schedule your session](#)

ஒரு சுமுகமான, திறமையான மாற்றத்தை உறுதிசெய்ய அனைத்து ஸோஹோ (Zoho) பயனர்களும் இந்த வாய்ப்பைப் பயன்படுத்திக் கொள்ளுமாறு நாங்கள் கேட்டுக் கொள்கிறோம்.

அன்புடன், ஏவிஐசிஏஎஸ் (AVICAS), avicas@auroville.org.in

ஆரோவில் ஒருங்கிணைந்த பொதுவான கணக்குப்பதிவு அமைப்பு (ஏவிஐசிஏஎஸ்) – (Auroville Integrated Common Accounting System – AVICAS). எ.:ஏஎம்சி-யின் துணைத் துறை, நிர்வாகப் பேரவையின் பிரிவு 16 குழு

Savitri



இது புதிதாய்ச்சேர்ந்தோருக்காக பிரத்யேகமாக வடிவமைக்கப்பட்ட ஒரு முயற்சியின் மறுதொடக்கம் ஆகும், இது ஆரோவில்லின் நோக்கங்களையும் இலட்சியங்களையும், ஸ்ரீ அரவிந்தர், ஸ்ரீ அன்னை ஆகியோரின் வாழ்க்கை மற்றும் படைப்புகள், பூரணயோகம் பற்றிய ஆழமான புரிதலை வழங்குவதை நோக்கமாகக் கொண்டுள்ளது. இத்தொடரில் ஆரோவில்வாசிகள், ஆசிரமவாசிகள் ஆகியோரின் சிறப்பு நேர்காணல்கள், சொற்பொழிவு, விளக்கக்காட்சிகள் விடியோ ஆவணப்படங்கள் மூலம் வழங்கப்படும், நேரடி உரைகளும் அதைத் தொடர்ந்து கேள்விகள், பதில்கள் அமர்வுகளும் உள்ளன பரந்த அளவிலான தலைப்புகள் ஆரோவில்லின் நோக்கம், வாழ்க்கை, யதார்த்தம், செழுமை, பன்முகத்தன்மை ஆகியவற்றை உள்ளடக்கிய பரந்த அளவிலான தலைப்புகள் இருக்கும்.

ஜூலை 04, வெள்ளிக்கிழமை, மாலை 4-5 மணிக்கு,
“மாத்திரிமந்திர கட்டிடம் - வெகுமதிக்காக அல்ல, மகிழ்ச்சிக்காக செய்யப்படும் பணி.”
("Building Matrimandir - A Labour of Love")
ஆரோவில் 1971 - 2008
சாவித்ரி பவனில் உள்ள சங்கம் ஹால்
அனைவரும் வருக!

ஏஐஏடி-இல் இன்டர்ன்ஷிப் கூட்டுமுயற்சிக்குான வாய்ப்பு - மென்பொருள் மேம்பாடு & ஐடி
(AIAT's Internship Collaboration Opportunity – Software Development & IT)



ஆரோவில் இன்ஸ்டிடியூட் ஆஃப் அப்ளைடு டெக்னாலஜி (ஏஐஏடி)-இல் மென்பொருள் மேம்பாடு & மெஷின் லேர்னிங் திட்டத்தில் பயிலும் மாணவர்கள், தாங்கள் கட்டாயமாக செய்ய வேண்டிய வருடாந்திர இன்டர்ன்ஷிப்பின் ஒரு பகுதியாக நிகழ்நேர திட்டங்களில் பங்கேற்கும் வாய்ப்புகளை தேடி வருகின்றனர்.

நீண்டகால மற்றும் குறுகியகால திட்டங்களுக்கான மென்பொருள் மேம்பாடு மற்றும் பிற ஐடி தொடர்பான துறைகளில் திட்டங்கள் அல்லது பொறுப்புகளுக்கான வாய்ப்புகளை நாங்கள் தற்போது தேடி வருகிறோம். உங்கள் நிறுவனம் அல்லது செயல்பாட்டில் எங்கள் மாணவர்களின் சுயவிவரத்திற்கு ஏற்ற பொருத்தமான பணிகள் இருந்தால், எங்கள் மாணவர்களை ஈடுபடுத்த விரும்பினால் உங்களுடன் இணைந்து பணியாற்ற நாங்கள் மிகவும் ஆர்வமாக உள்ளோம்.

பல தசாப்த கால தொழில்துறை நிபுணத்துவம் கொண்ட அனுபவம் வாய்ந்த ஊழியர்கள் மாணவர்களுக்கு வழிகாட்டுவதிலும் திட்ட முடிவுகளின் தரத்தை மேற்பார்வையிடுவதிலும் தீவிரமாக ஈடுபட்டுள்ளனர்.

ஆர்வமுள்ள நிறுவனங்கள் / செயல்பாடுகள் amarnath.t@auroville.org.in அல்லது 91 9994216702 என்ற வாட்ஸ்அப் எண்ணில் தொடர்பு கொள்ளலாம். மாணவர் கற்றல் மற்றும் சமூக மேம்பாடு இரண்டையும் ஊக்குவிக்கும் அர்த்தமுள்ள கூட்டுமுயற்சியை நாங்கள் எதிர்நோக்கியுள்ளோம்.

அன்புடன், அமர்நாத்

சாதனா :பாரஸ்ட்டில் வெள்ளிக்கிழமை தோறும் ஈக்கோ பிலிம் கிளப்
(Eco Film Club, every Friday at Sadhana Forest)

நிகழ்வுகளின் அட்டவணை:

- 16:00 சோலார் கிச்சனிலிருந்து சாதனா :பாரஸ்ட்டிற்கு சென்று பார்க்க இலவசப் பேருந்து
- 16:30 சாதனா :பாரஸ்ட்டை சுற்றிப்பார்த்தல்
- 18:00 சோலார் கிச்சனிலிருந்து சாதனா :பாரஸ்ட்டிற்கு ஈக்கோ பிலிம் கிளப்பிற்கு இலவசப் பேருந்து
- 18:30 ஈக்கோ பிலிம் கிளப் ஆனது சாதனா :பாரஸ்ட்டு படங்களின் "முன்னோட்டத்துடன்" தொடங்குகிறது
- 20:00 இரவு உணவு வழங்கப்படுகிறது
- 21:15 சாதனா :பாரஸ்ட்டில் இருந்து சோலார் கிச்சனுக்கு திரும்பிவர இலவசப் பேருந்து

திரைப்படத்திற்கு முன், சரியாக 16:30 மணிக்கு சாதனா :பாரஸ்ட்டை முழுவதும் சுற்றிப்பார்க்க எங்களின் மிகச் சமீபத்திய பணிகள் குறித்த தகவல்களைத் தெரிந்து கொள்ள எங்களுடன் சேர உங்களை வரவேற்கிறோம்! திரைப்படத்திற்குப் பிறகு, இலவச 100% சைவ இயற்கைமுறை இரவு உணவிற்கு எங்களுடன் சேர உங்களை வரவேற்கிறோம்!

இப்பேருந்து சேவை சாதனா :பாரஸ்ட்டால் இயக்கப்படுகிறது. பேருந்து சேவை பற்றிய கூடுதல் தகவலுக்கு சாதனா :பாரஸ்ட்டை வாட்ஸ்அப்பில் 8525038274 அல்லது 8122274924 என்ற எண்ணில் தொடர்பு கொள்ளவும்.
**குறிப்பு: குடும்பங்கள் மற்றும் குழந்தைகள் வரவேற்கப்படுகிறார்கள்! குழந்தைகளுக்கு இரவு உணவு 19:00 மணிக்கு வழங்கப்படும்.

27.06.2025, வெள்ளியன்று, 73 பசுக்கள் (73 Cows) / 15 நிமிடங்கள் / 2021 / அலெக்ஸ் லாக்வுட்
இன்பினிட்டி அன்ட் பேக் (Infinity and Back) / 22 நிமிடங்கள் / 2017/ குந்தல் ஜோய்ஷர்
முதல் படம், இங்கிலாந்தில் முதன்முதலாக நிலையான ஆர்கானிக் வீகன் விவசாயத்திற்கு மாறிய ஒரு இங்கிலாந்து கால்நடை விவசாயியின் மனைதத் தொடும் கதை.
இரண்டாவது ஆவணப்படத்தில் 100% சுத்தமான சைவ பொருட்கள் மற்றும் உணவுடன் எவரெஸ்ட் சிகரத்தை ஏறிய முதல் நபரான குந்தல் ஜோய்ஷர் குறித்தது.

சாதனா :பாரஸ்ட்டில் தாவரத்தை அடிப்படையாகக் கொண்ட சனிக்கிழமைகள்

ஒவ்வொரு சனிக்கிழமையும் எங்களுடன் சேர்ந்து, சுவையான தாவர அடிப்படையிலான உணவை இணைத்து, கற்றுக்கொண்டு, அனுபவித்து மகிழுங்கள்!

நீங்கள் நிலையான வாழ்க்கையைப் பற்றி ஆர்வமாக இருந்தாலும், பசுக்களுடன் நேரத்தைச் செலவிட விரும்பினாலும் அல்லது புதிய சமையல் குறிப்புகளை ஆராய விரும்பினாலும், நாங்கள் உங்களை வரவேற்கிறோம்.

கால அட்டவணை:

- 09:00 மணிக்கு - காலை உணவு
- 10:00 மணிக்கு - பசு இணைப்பு
- 11:00 - தாவர அடிப்படையிலான சமையல் வகுப்பு
- 12:30 - திட்ட உணவு மற்றும் ஊட்டச்சத்து பற்றிய உரை.
- 18:00 - இரவு உணவு

நீங்கள் நாள் முழுவதும் அல்லது அதன் ஒரு பகுதி நேரம் சேரலாம், இவை அனைத்தும் சாதனா வனத்திலிருந்து இலவச பரிசாக. உங்களுக்கு வழங்கப்படும்.



சாதனா :பாரஸ்ட்டில் வேகன் பாட்லாக் (Vegan Potluck @ Sadhana Forest)

05.07.2025, சனியன்று மாலை 6 மணிக்கு எங்களது மாதாந்திர வேகன் பாட்லாக்கில் வந்து கலந்துகொள்ளுங்கள்! சுவையான தாவர அடிப்படையிலான உணவுகளுடன், சமூக உணர்வும் புதிய நண்பர்களும் நிறைந்த ஒரு வேடிக்கையான மாலைப்பொழுது இது!

பகிர்ந்து கொள்ள ஒரு சைவ உணவைக் கொண்டு வாருங்கள், அல்லது நீங்கள் வந்து மேஜையில் உள்ள உணவுப்பொருட்களை உண்டு மகிழவும். (ஆம், இனிப்பும் இருக்கிறது!).

பாட்லாக்கில் போதைபொருட்களுக்கு அனுமதி இல்லை.

பசியுடன் வாருங்கள், வயிறு நிறைந்து மகிச்சியுடன் திரும்பி செல்லுங்கள். அனைவரையும் வரவேற்கிறோம்!

கடலில் மாற்றத்தை ஏற்படுத்தும் விளக்கக்காட்சியில் பங்கேற்க மார்க்ஸ் கஃபே ஸ்டோரில் எங்களுடன் சேருங்கள் (Join us for Sea Change at Marc's Cafe Store)

நமது பூமியின் மேற்பரப்பில் ஏறத்தாழ 71% பகுதியை பெருங்கடல்கள் உள்ளடக்கியுள்ளன. நாம் சுவாசிக்கும் ஆக்ஸிஜனில் பாதிக்கும் மேல் உற்பத்தி செய்கின்றன, ஆனாலும் அவை கண்ணுக்குத் தெரியாத நெருக்கடியை எதிர்கொள்கின்றன, இதற்கு நம்மில் பெரும்பாலோர் அறியாமலேயே ஒவ்வொரு நாளும் பங்களிக்கிறோம். மைக்ரோபிளாஸ்டிக் - 5 மிமீக்கும் குறைவான சிறிய துகள்கள் - நமது கடல் சூழலில் எங்கும் காணப்படுகின்றன, மேலும் நாம் உண்ணும் கடல் உணவுகள் வழியாக நாம் உண்ணும் உணவிற்கே திரும்ப வருகின்றன.

கடலில் மாற்றத்தை ஏற்படுத்திய எங்கள் 13,800 மாணவர்கள் செய்தது போல், இந்த முக்கியமான பிரச்சினையைப் பற்றி மேலும் அறிய வேஸ்ட்லெஸ் உங்களை அழைக்கிறது. இந்த ஒரு மணிநேர அமர்வின்போது, நமது அன்றாட வாழ்க்கையிலிருந்து பிளாஸ்டிக் கழிவுகள் நீர்வழிகள் வழியாக கடலுக்கு எவ்வாறு பயணிக்கின்றன என்பதை நீங்கள் அறிந்து கொள்வீர்கள், அங்கு அதை கடல் விலங்குகள் அதன் உணவு என தவறாக நினைத்து நுண்ணிய துகள்களாக உடைக்கின்றன. நேரடி செயல்முறை விளக்கம் மற்றும் விளக்கக்காட்சி கற்றல் பலகைகள் மூலம், பிளாஸ்டிக் மாசுபாட்டின் பயணத்தை நீங்கள் காண்பீர்கள், மேலும் அது உயிரிவழித் திரளவு (bioaccumulates) உணவுச் சங்கிலி எவ்வாறு உருவாக்குகிறது என்பதைப் புரிந்துகொள்வீர்கள்.

ஒன்றிணைந்து, அன்றாட வழக்கத்தில் பிளாஸ்டிக் கழிவுகளைக் குறைப்பதற்கான நடைமுறை தீர்வுகளை ஆராய்வோம், ஒற்றைப் பயன்பாட்டு பிளாஸ்டிக் குகளுக்கு மாற்றுகளைப் பற்றி அறிந்துகொள்வோம், மேலும் எளிய மாற்றங்கள் மூலம் மைக்ரோபிளாஸ்டிக் சுழற்சியை எவ்வாறு உடைப்பது என்பதைக் கண்டறிவோம். கடல் பற்றிய கல்வியை ஊக்குவித்தல் எவ்வாறு நீடித்த தாக்கத்தை ஏற்படுத்துகிறது என இந்த நிகழ்வு காண்பிக்கும் - வெறும் ரூ.1,500க்கு ஒரு மாணவருக்கு விரிவான சுற்றுச்சூழல் கல்வி வழங்கப்படுகிறது, அவர்கள் தங்கள் வீட்டிற்கும் சமூகத்திற்கும் அதை கொண்டு செல்கிறார்கள்.

கடல் பாதுகாப்பு குறித்து மேலும் 500 மாணவர்களுக்குக் கல்வி கற்பிப்பதற்கும், கடல் ஆதரவாளர்களின் வளர்ந்து வரும் இயக்கத்தின் ஒரு பகுதியாக மாறுவதற்கும் எங்கள் நோக்கத்தை ஆதரிக்கவும்.

நிகழ்வு விவரங்கள்: 28.06.2025, சனியன்று, காலை 10:30 மணிக்கு மார்க்ஸ் கஃபேவில் | அனுமதி இலவசம்.

தொடர்புக்கு: info@wastelessindia.org | www.wastelessindia.org

ஸ்ரீ அரவிந்தரின் சிந்தனைப் பொறிகள் - ஞானம்

இயற்கைக்கு அப்பாற்பட்ட எதையும் சந்தேகிப்பது பகுத்தறிவுச் செயலாகும், நடைமுறைக்கு உகந்ததாகும். ஆனால் அதை நம்புவதும் ஒருவகையான விவேகமாகும்.

அறிவு நம்முள் புத்தம் புதியதாக இருக்கும்போது, அது வெல்லதற்கரியதாகும்; அது பழமையுறும்போது தன் சிறப்பை இழந்துவிடுகிறது. ஏனெனில் இறைவன் எப்போதும் முன் சென்று கொண்டே இருக்கிறான்.

க்ராஷ் கோர்ஸ்: உங்கள் நேர்காணலை வெற்றிகரமாக முடியுங்கள்!
(Crash Course: Crack Your Interview Successfully!)

உங்கள் நேர்காணலில் வெற்றிபெற உதவும் 12 சக்திவாய்ந்த அமர்வுகள் (க்ராஷ் கோர்ஸ் - குறுகிய கால தீவிர வகுப்புகள்)
தொடக்கம்: ஜூலை 6. கால அளவு: 12 வகுப்புகள். இடம்: யூத் கேம் (ILLAM)
குறைவான இடங்களே உள்ளன - இப்போதே முன்பதிவு செய்யுங்கள்!
அஷ்வினியை தொடர்பு கொள்ளவும் - 8270512606 (வாட்ஸ்அப்)

ஜூலை 8 செவ்வாய் முதல் ஹன்ஸுடன் புதிய வகுப்புகள்
(New classes with Hans from Tuesday 8 July onwards)

தி ஆர்ட் ஆஃப் ச்சி (ஸ்டீவ்னோவிட்ச் முறை)
தாய்ச்சி குவான் & ச்சி:

செவ்வாய், வியாழன் ஆகிய நாட்களில் காலை 6.30-7.45 மணிக்கு தேகசக்திக்கு வெளியே நடைபெறும்.

உடல் விழிப்புணர்வு மற்றும் ரிலாக்ஸேஷன்:

புதன்கிழமைகளில் 17-18.15 மணிக்கு புடோகன் டோஜோ, தேகசக்தியில் நடைபெறும்.

மேலும் தகவலுக்கு 8110848123 என்ற எண்ணுக்கு வாட்ஸ்அப் செய்யவும். வாழ்த்துக்கள், ஹன்ஸ்.)



சிவாலயா டான்ஸ் அகாடமியின் பரதநாட்டிய அரங்கேற்றம்

தேதி: 27 ஜூன் 2025

இடம்: ஸ்ரீ அரவிந்தர் அரங்கம், பாரத் நிவாஸ்

நேரம்: மாலை 6.00 மணி முதல்

ஐடிஎஸ் - ஒருங்கிணைந்த போக்குவரத்து சேவைகள்

புதிய இ-லூனா வரிசையை ஆராயுங்கள்

இ-லூனா (E-Luna) எலக்ட்ரிக் ஸ்கூட்டர் ஓபன் ஹவுஸில் எங்களுடன் சேருங்கள்! இ-லூனா-வை ஒட்டி சோதித்துப் பாருங்கள், அதன் சுற்றுச்சூழலுக்கு உகந்த அம்சங்களை ஆராயுங்கள், மேலும் எளிதான, ஸ்டைலான பயணத்தின் எதிர்காலத்தை அனுபவியுங்கள். தவறவிடாதீர்கள்!

இ-லூனா எக்ஸ்3 பிரைம் (e-Luna X3 Prime),
இ-லூனா எக்ஸ்3 பிளஸ் (e-Luna X3 Plus),
இ-லூனா எக்ஸ்3 ப்ரோ (e-Luna X3 Pro)

அலாய் வீல், கலர் டிஸ்பிளே, எல்இடி ஹெட் லைட்கள் உடன்.

ஓபன் அவுஸ் - ஜூலை 4 மற்றும் 5 | காலை 9:00 மணி | ஐடிஎஸ், ஆரோவில்

ஷிவ் தூர்கா & கோ-வுடன் ஒத்துழைப்பு ஐடிஎஸ் (ஒருங்கிணைந்த போக்குவரத்து சேவைகள்)



ஸ்ரீ அரவிந்தரின் சிந்தனைப் பொறிகள் - ஞானம்

இறைவன் எண்ணற்ற சாத்தியங்களைக் கொண்டவனாதலின், மெய்மை ஒரு போதும் ஓய்வுற்றிருப்பதில்லை; அதே காரணத்தால், பிழையின் பிள்ளைகள் இருப்பதிலும் நியாயமுண்டு.

ஒழுங்கமைப்பது தேவையே; ஆனால் அவ்வொழுங்கமைப்பை உருவாக்கிக் கடைப்பிடிக்கும்போதும், அமைப்புகளெல்லாம் தம் இயல்பில் நிலையற்றவை, அரைகுறையானவை என்னும் உண்மையை நாம் எப்போதும் உறுதியாக நினைவிற்கொள்ள வேண்டும்.

தன்னுடைய விஞ்ஞான, நடைமுறை ஒழுங்கமைப்பிலும் திறமையிலும் ஐரோப்பா இறுமாப்படைகிறான். அவளுடைய ஒழுங்கமைப்பு முழுமையடையக் காத்திருக்கிறேன்; அப்போது ஒரு குழந்தை அவளை அழிக்கும்.

வரவிருக்கும் பயிற்சிப்பட்டறைகள் - 2025 ஜூலை (Upcoming Workshops – July 2025)



ஹைபர்போலிக் பாரபோலாய்டு டோம் பயிற்சிப்பட்டறை (Hyperbolic Paraboloid Dome Workshop)

இந்தப் பயிற்சிப்பட்டறை மூங்கில் மற்றும் பல்வேறு இயற்கை பொருட்களிலிருந்து மூங்கில் ஹைபர்போலிக் பாரபோலாய்டு டோம் கட்டிட கட்டுமானத்தில் கவனம் செலுத்துகிறது. மூங்கில் ஹைபர்போலிக் பாரபோலாய்டு டோம் பட்டறை 2 நாட்களுக்கு நடைபெறும், இதில் தினமும் காலை 9 மணி முதல் மாலை 5 மணி வரை நடைபெறும் முழு நாள் தீவிர அமர்வுகள் அடங்கும்.

தேதி: ஜூலை 4 - 5

இசை நிறுவல் (Musical Installation)

இந்தப் பயிற்சிப்பட்டறை மூங்கிலைப் பயன்படுத்தி பெரிய அளவிலான சைலோஃபோனை உருவாக்குவதன் மூலம் ஒலி, அளவு மற்றும் நிலைத்தன்மையின் குறுக்குவெட்டை ஆராய்கிறது.

மூங்கில் இசை நிறுவல் பயிற்சிப்பட்டறை 2 நாட்களுக்கு நடைபெறும், தினமும் காலை 9 மணி முதல் மாலை 5 மணி வரை நடைபெறும் முழுநாள் தீவிர அமர்வுகள் அடங்கும்.
தேதி: ஜூலை 24, 25, 26



மேலும் தகவல், சிறப்புத் தேவைகள் மற்றும் முன்பதிவிற்கு தொடர்பு கொள்ளவும்:

bambooworkshop@auroville.org.in அல்லது bamboocentre@auroville.org

என்ற மின்னஞ்சல் முகவரிக்கு முன்னுரிமை அளிக்கப்படுகிறது.

அல்லது தொலைபேசி எண்: +91 8300949081, 0413 2623806 - 2964727

குழுக்களுக்கு விருப்பமான பயிற்சி தேதிகள்

தொடர்பு: குரல் அழைப்பு மற்றும் வாட்ஸ்அப்: 8300949081

www.aurovillebamboocentre.org



ஆரோவில் மூங்கில் மையம் - ஜூலை திட்டம் 2025 (Auroville Bamboo Centre - July Program 2025)

மூங்கில் மைய வளாக சுற்றுப்பயணம்

மூங்கில் மைய வளாக சுற்றுப்பயணம் மூங்கில் உலகில் ஒரு முழுமையான அனுபவத்தை ஒரே இடத்தில் வழங்குகிறது. மூங்கில் மரக்கன்றுகள், பல்வேறு இனங்கள், மூலப்பொருட்களின் ஆகியவற்றிற்கு உங்களை அழைத்துச் செல்கிறது, இது மூங்கில் தேநீர் மற்றும் சிற்றுண்டிகளுடன் ஒரு கல்விச் சுற்றுலாவாக தொகுக்கப்பட்டுள்ளது.

நேரம்- காலை 11 மணி முதல் பிற்பகல் 12:30 மணி வரை; பிற்பகல் 2:30 மணி முதல் பிற்பகல் 4:30 மணி வரை

நாட்கள்- ஞாயிற்றுக்கிழமை தவிர ஒவ்வொரு நாளும்

பதிவு செய்தல்- ஒரு நாள் முன்கூட்டியே.

ஒவ்வொரு சனிக்கிழமையும் சிறப்பு மூங்கில் மதிய உணவோடு ஆரோவில் மூங்கில் சுற்றுப்பயணம்

நேரம்- காலை 11:30 மணி முதல் பிற்பகல் 12:30 மணி வரை. நாட்கள்- ஒவ்வொரு சனிக்கிழமையும்

பதிவு செய்தல் - ஒரு நாள் முன்கூட்டியே.

வார நாட்களில் குழுக்களுக்கான சிறப்பு மூங்கில் மதிய உணவு

நேரம்- காலை 11:30 மணி முதல் பிற்பகல் 12:30 மணி வரை. நாட்கள்- ஞாயிற்றுக்கிழமை தவிர ஒவ்வொரு நாளும்

பதிவு செய்தல் - இரண்டு நாள் முன்னதாக.

பயிற்சி மற்றும் பயிற்சிப்பட்டறை

பல தேவைகளைப் பூர்த்தி செய்யும் திறன் கொண்ட ஒரு சுற்றுச்சூழலுக்கு உகந்த மூலப்பொருளாக மூங்கிலின் முக்கியத்துவம் மற்றும் பல மக்களிடையே உலகளாவிய அங்கீகாரத்தைப் பெற்று வருகிறது.

மனிதகுலத்திற்கு இயற்கையான பரிசாக இருக்கும் மூங்கில், அதன் பல்நோக்கு பயன்பாடு, வேகமான வளர்ச்சி, எளிதான இனப்பெருக்கம், மண் பிணைப்பு பண்புகள் மற்றும் குறுகிய கர்ப்ப காலம் காரணமாக மிகவும் பிரபலமாக உள்ளது.

ஸ்ரீ அரவிந்தரின் சிந்தனைப் பொறிகள் - ஞானம்

நடைமுறை அறிவு வேறுவிதமானது; அது உண்மையானது, பயனுள்ளது, ஆனால் ஒருபோதும் முழுமையானதாக இருப்பதில்லை. எனவே அதை வகைப்படுத்தி ஒழுங்கமைப்பது தேவையாகிறது, ஆனால் அவ்வாறு செய்வது அழிவுக்கு வழிவகுக்கும்.

ஞானம் நம்முள் அடியெடுத்து வைக்கும்போது அவள் அளிக்கும் முதற்பாடம் இதுவே: “அறிவென்பது ஏதுமில்லை; வரம்பற்ற இறைவனைச் கூட்டிக்காட்டும் குறிப்புகள் மட்டுமே உண்டு”.

முழுமையை நோக்கி நம்மைக் கவர்ந்திழுக்கும் இறைவனின் முயற்சிக்கு எதிராக நாம் புரியும் விளையாட்டே பாவபுண்ணிய உணர்வாகும். நம் பாவங்களை இரகசியமாகப் பேணி வளர்ப்பதற்குப் புண்ணிய உணர்வு நமக்கு உதவுகிறது.